



దీక్షుల కల్పల మధురంతకం రజోరం

వై అధికారులను గురించి క్రింది ఉద్యోగ
గులు వీర్యాదు చేయడం సర్వత్రా
వున్నదేనని మీరు భావించవచ్చు. ఒకటి
రెండు సంఘటనలు ఏకరువు పెడితే
గానీ మీకు నా వాదంలో పసదనం బోధ
పడదని నాకు తెలుసు. ఉదాహరణకు
అలిమేలు మంగమ్మ విషయమే తీసు
కోండి. ఇందులో నా పౌరభావేమైనా
వుంటే మీరే చెప్పండి...

అలిమేలుమంగమ్మంటే ఆ వి డ
కూడా మా పౌడ్ మిస్ట్రీస్ విమలాదేవి

లాగా, మా శ్రీమతి రాజేశ్వరిలాగా ఒక
మామూలు ఆడమనిషే ననుకునేరు.
కాదు. కానే కాదు. శేషాద్రి శిఖరాలపైన
తెనుగువారి యివ్వడై వమై వెలుగొందు
తున్న శ్రీనివాసమూర్తి వున్నాడు గదా,
సాక్షాత్తుగా ఆయనగారి యిల్లాలే ఈ
అలిమేలుమంగమ్మ. క్షమించాలి. ఈ
కథలో ఆమె గూడా ఒక పాత్రగా
ప్రవేశ పెట్టబడడం లేదు. పాపం. ఆవిడ
నిమిత్తమాత్రురాలు.

మా బడిలో ఒక వ్రెయర్ హాలుంది

అందులో గోడపైన దండిగా జాతీయ నాయకుల చిత్రాలున్నాయి. మధ్యలో ద్వారబంధానికి ఎగువగా రెండు పెద్ద పెద్ద పటాలు ఒక జంటగా అమరి వుండేవి. అందులో ఒక పటంలో సేమో వేంకటేశ్వరుడు, రెండో పటంలో సేమో ఆలిమేలుమంగతాయారు బడికంఠా ఒక పెద్ద దిక్కులాగా ఆ పురాణ దంపతులక్కడ వాళ్ళపాటుకు వాళ్ళు నెంకొని వుండేవారు. ఈలోగా ఏం జరిగిందంటే మా బడిలోని మూషిక రాజాలకు బొత్తిగా తిండి కరువొచ్చి పడింది. ఇది పనికొచ్చేది, యిది పనికి రానిది అన్న విచక్షణలేకుండా అవి ప్రతి కాగితాన్నీ అప్పళంగా అపహరించడం ప్రారంభించేసరికి, మా జాగ్రత్తలో మేముండి పుస్తకాలు, పత్రికలు మొదలైన వాటిని పెట్టెల్లోనూ, బీరుదాల్లోనూ వెట్టి తాళం వేసుకోసాగాము. క్రుద్ధ మూషికాలు కాగితాల తరువాత తినదగిన వస్తువులకోసం పరిశోధన కొనసాగించాయి. ఈ పరిశోధనలో ఒక చిట్టెలు కకు గోడకూ, పటానికి లంకెగా కట్టి వున్న త్రాడుగూడా ఒక ఖాద్యపదార్థం లాగే గోచరించింది. ఈ అవాంతర కృత్యంవల్ల ఒకనాడు ఆలిమేలుమంగమ్మ పటం గబుక్కున నేలపైన పడి పోయింది.

అద్దం ముక్కముక్కలై పోయిందని వేరుగా చెప్పనవసరం లేదుగదా; బాగు

చేయించి మళ్ళీదాన్ని యథాస్థానంలో పెట్టవలసింది పోయి హెడ్ మిస్ట్రీస్ విమలాదేవి పటాన్ని తీయించి లైబ్రరీలో బీరుదాల వెనుక పెట్టించింది.

“పటానికి అద్దం వేయించరా మేడమ్?” అని ప్రశ్నించాను.

“ఇప్పుడేం తొందరొచ్చింది లెండి; నిదానంగా ఆలోచిద్దాం—”

అదేమాట! భార్యాభర్త లిద్దరూకలిసి వుండడమే న్యాయం. లోకం హర్షించే దిన్నీ, సమాజానికి శ్రేయస్కరమైన దిన్నీ అదే! ఎటొచ్చి వాళ్ళను విడదీయడమే మహాపాపం.

“పోనీ ఒక పని చేద్దామా మేడమ్: పిల్లలదగ్గర చందాలు వసూలు చేద్దాం—”

“మిస్టర్ మూర్తి: సర్వీసుకు మీరు కొత్తవాళ్ళేమీ కాదు. ఎనిమిదేళ్ళుగా యిదే స్కూల్లో పని చేస్తున్నారు. రూల్సు, రెగ్యులేషన్స్ మీకు తెలిసినవే! ఐనా ఉండుండి ఒక అనుచితపు పని చేసి నా గొంతుమీది కెందుకు తెస్తారో నాకు తెలియకుండా వుంది. అది కాదండీ! చీటికీ మాటికీ మీరు పిల్లల దగ్గర డబ్బులు వసూలుచేస్తారా? వాళ్ళు యిళ్ళకు వెళ్ళి డబ్బులకోసం పీడిసే పేరంట్స్ వైవాళ్ళకు అర్జీలుపెడితే, వాళ్ళు ఛార్జన్ ప్రేమ్ చేస్తే ఎక్స్ ప్లనేషన్సు వ్రాయలేక చచ్చేది నేనేగదా!”

హెడ్ మిస్ట్రీస్ గారికి యింత

మాటుగా కోపం రావలసిన అవసర మేమిటో నాకు స్ఫురించలేదు.

విమలాదేవి మా బడికి బదిలీ అయి రావడం ఏడెనిమిది నెలలమాట. ఆమెకు ఎప్పుడు, ఎందుకు, ఎవరిపైన కోపం వస్తుందో, దాన్ని ఆవిడ ఎలా అవిష్కరిస్తుందో తెలుసుకోడం యింతవరకూ నా చేత గాలేదు.

నెలరోజుల క్రింతవరకు గుడ్డిలో మెల్లగా పరిస్థితి ఒకరకంగా వుండేది. ఇటీవల ఒక సరికొత్త పరిణామం పుట్టుకొచ్చింది. ఎందుచేతనో హెడ్ మిస్ట్రీస్ గారికి ముంగరవారి వీధిలో తాను కాపురమున్న యిల్లు నచ్చలేదు. వేరొక అద్దెయిల్లు కోసం అన్వేషణ జరుగుతోందని విన్నాను. పుల్లమీద పుట్రలాగా మా వీధిలోనే ఒక యిల్లు కుదిరింది. అక్కడికి రావడంతో, వచ్చిన కొత్తలోనే మా హెడ్ మిస్ట్రీస్ గారికిన్నీ, మా శ్రీమతికిన్నీ పరిచయం ఏర్పడింది. అంతటితో గృహజీవితంలో గూడా నాకు మనశ్శాంతి కరువైపోయే ప్రమాదం పొడసూపింది—

ఎలాగంటారా? అదే చెబుతున్నాను.

* * *

ఒకనాటి సాయంకాలం నే నింటికి వెళ్ళేసరికి గంట ఏడయింది.

“ఎలాగైనా మీరు మంచివాళ్ళు. బడి వదలిపెడితే నేరుగా యింటికే వచ్చేస్తారు!” అంది రాజేశ్వరి. “ఈ రోజు

యు వ

కొంచెం ఆలస్యమైందిలే రాజేశ్వరి!” అన్నాను.

“ఆలస్యం కావడం తప్పనిగాదు. కానీ ఒక రోజు నేను సినిమాకు వెళ్ళి ఒకటి రెండు గంటలు ఆలస్యంగా వస్తాననుకోండి! అప్పుడు మీ రూకుంటారా?”

నిస్సందేహంగా యిది కొత్త ధోరణి! అందువల్ల గూఢార్థాలకూ, దురర్థాలకు తావివ్వకుండా ఆచి, తూచి మాట్లాడ దలచుకున్నాను— “కారణం లేనిదే ఆలస్యం జరుగుతుందా? ఆలస్యంగా రావడమనేది నీ విషయంలో గూడా ఎప్పుడైనా జరగొచ్చు. నే నేమీ కోప్పడను...”

“మంచిది! ఒక విషయంపైన మనకు పరిష్కారంకుదిరింది. రెండోది, తెల్ల వారుతున్నప్పుడు మీరు పడుకునే వుంటారు. నేను లేచి కాఫీ చేసి తీసికొస్తే గానీ లేవరు. ఎందుకమ్మా! ఇకమీదట ఒకరోజు నేను లేచి కాఫీచేస్తే, యింకో రోజు మీరు చేసి తీసుకరావాలి...”

“ఒప్పుకున్నాను. రేపటి ఉదయం వంతు నాదే!”

“ఇకపోతే సంసారంలో భార్యా భర్త లిద్దరూ సమానమే గ ద ం డీ: బండికి చక్రాలెలాగో, మనిషికి కళ్ళెలాగో, సంసారంలో భార్యాభర్త లలా గని మీరు వినలేదా? మరైతే నేను మిమ్మల్ని ‘మీరు’ అంటాను గదా! మీరు

మాత్రం నన్ను నువ్వు అని వ్యవహరించడం దేనికి?"

"వ్యవ్య, ఎంత పౌరపాటు జరిగిపోయిందో చూచారా రాజేశ్వరిగారూ: మన్నించాలి. ఇకపైన నేను మిమ్మల్ని 'మీరు' అనే వ్యవహరిస్తాను. చాలకపోతే 'తమరు' అని గూడా అంటాను. కానీ ఒకసంవేహమండీ: ఈ బుద్ధి మీ అంతట మీకే పుట్టినదా: లేకుంటే ఇతరులెవరైనా బోధపరిచారా?"

తెచ్చిపెట్టుకున్న నిగ్రహం పటాపంచలుకాగా రాజేశ్వరి పక్కన నవ్వేసింది— "బాబ్బాబూ: మీకు పుణ్యముంటుంది. చిన్నదాన్ని పట్టుకుని మీరు 'అండీ' అనీ 'మీరు' అనీ మాట్లాడటమేమిటండీ. ఖర్మ. మీకు తెలిసివుండడమెందుకైనా మంచిదని పాఠం అలాగే ఒప్పజెప్పాను. ఇదంతా మీ హెడ్ మిస్ట్రీస్ గారి గీతోపదేశం:"

"అయ్యో పాపం: ఆవిడ ఉపదేశం బూడిదలో పోసిన పన్నీరు కావలసిందేనా రాజేశ్వరి: నువ్వు నాతో పోరాటాన్ని ప్రారంభించవా?" అన్నాను.

"క్షురుకోండి బాబూ: నా కిప్పుడెంతో హాయిగావుంది. మీరు కొత్తగా నాకు హక్కు లిచ్చినంత పుణ్యం. మీతో పోట్లాట పెట్టుకున్నానంటే నాకు మతిపోతుంది..."

ఇంకా నయం. రాజేశ్వరికైతే మతిపోతుంది... ఇల్లు గూడా పదిలంగా

వుండదు గనుక నాకప్పుడిక గోదారేశరణ్యం.

పనులన్నీ ముగించుకుని రాజేశ్వరి మళ్ళీ ఓ అరగంటసేపటికి హాల్లోకి వచ్చింది. చలనంలేకుండా వాలుకుర్చీలో పడుకున్న నా వైపు చూస్తూ తెల్లబోయి "నిజంగానే మన యింట్లో పోరాటం ప్రారంభమైపోయినట్టు అలా నిర్ఘాంత పడిపోయి కూచున్నారేమండీ?" అంటూ పలకరించింది.

"కాదు రాజేశ్వరి: నువ్వు హక్కుల పోరాటం ప్రారంభిస్తావు. నేను నిరాకరిస్తాను. నువ్వు తిరుగుబాటుచేస్తావు. ఇల్లు రణరంగంలా తయారౌతుంది. ఈ పరిణామంవల్ల ఒక వ్యక్తికి ఆనందం కలిగేపక్షంలో మన మెందుకలా చేయగూడదూ?"

అనుమానంగా నా వైపు చూడసాగింది రాజేశ్వరి.

* * *


పదిరోజుల తర్వాత ఒకనాటి ఉదయం నేను తోటలో రావిచెట్టు క్రింద కూర్చుని వుండగా హెడ్ మిస్ట్రీస్ గారి నుంచి పిలుపు వచ్చింది.

"మూర్తిగారూ: సిద్ధార్థుడిలా రావిచెట్టుక్రింద కూచున్నారేమండీ: క్లాసు లేదా?"

లేదన్నాను.

"నేనూ గమనిస్తున్నా ననుకోండి. మునుపటిలా మీరు ఉత్సాహంగా లేరు.

ప్రభుజ్ఞుని వారు - ఎక్కడో కేటగోలు
 షెడ్యూ - పుణ్యము సౌఖ్యము
 కలిగిస్తే బావుకాదు!!!



అనారోగ్యంగా వుంటే సెలవుపెట్టి డ్రీప్ మెంటు యిప్పించుకోగూడదా?”

“ఎందుకులెండి మేడమ్! సెలవుపెట్టి యిండిదగ్గర కూచుంటే అనారోగ్యం మరింతగా విషమించేటట్టుంది. అది యిల్లు గాదు. ఆడవి, రగడ లేనిరోజు లేదు. నూకల్లోవున్నంతవరకేనామనసుకు శాంతి, ఇంటికి వెళ్ళడమంటే భయమై పోయింది. ఐనా ఈ బాధలు మీకేమర్థ మౌతాయి లెండి మేడమ్! ఇలాంటి బాదరాబంది లేవీ మీకు లేవు...”

హెడ్ మిస్ట్రీస్ గారి ముఖం విరిసిన శతపత్రమై పోయింది—“ప్రసక్తి వచ్చింది గనుక చెప్పాలనిపిస్తోంది. గృహమే కదా స్వర్గసీమ అని వింటుంటాం. ఊరికే ఎలా తయారౌతుంది? అలా మలచు కోవాలి. సాయంకాలం యింటికి వెళ్తాను. ఎక్కడివస్తు వక్కడ, యిల్లం తా శుభ్రంగా వుంటుంది. మాట్లాడానికి

ఎవరో యిరుగు పొరుగు ఆడవాళ్లు వచ్చి పోతుంటారు. కాలం హాయిగా గడచి పోతుంది. భోజనంచేసి పడుకోడమే ఆలస్యం-గాఢనిద్ర! లేవండమ్మగారూ! కాఫీతయారైంది! అంటుంది వంటలక్క లేవి పేపరు చూస్తుంటాను. టీఫీనుసిద్ధం. స్నానం చేస్తాను. డ్రెస్ చేసుకుంటాను. బడికి హాజరైపోతాను. చింతలనీ, వంతలనీ అందరూ అంటుంటే వినడమే! వాటి రంగూ, రుచీ ఎలా వుంటుందో గూడా నాకు తెలియదు...”

“తీరిక సమయాల్లో మీరు పుస్తకాలు చదవడంగానీ, సినిమాలకు వెళ్ళడంగానీ వుండదా మేడమ్” వీలయినంత సిన్సియర్ గానే ప్రశ్నించాను.

“అబ్బే, అవంటేనే నాకు రోత. వాటిని ‘హేట్’ చేస్తాననుకోండి. ఎంత సేపైనా ఒక మగవాడున్నూ, ఒక ఆడ మనిషిన్నీ! లేదంటే రెండు మూడు

జంటలు. ఒకరివెంట ఒకరు, పరిచయాలు ప్రేమలు, వియోగాలు, విషాదాలు, ఆశూయలు, అనుమానాలు, వట్టి చెత్త; సారహీనమైన గొడవకదండీనాకేం నచ్చదు.”

“అదృష్టమంటే మీదే మేడమ్. నిండయిన ఆనందం మీ సొత్తు. నాకా ప్రాప్తంలేదు” అంటూ వేడిగా నిట్టూర్చాను.

కొన్ని కొన్ని దేవతలను సంతృప్తి పరచడంకోసం ఎన్నెన్నో చేయరాని పనులు చేయడంలేదా? ఆ దేవతలతో చోల్చుచూస్తే మా హెడ్ మిస్ట్రెస్ విమలా దేవి ఎంతో మేలు. ఈవిడకు కొన్ని అబద్ధాలతో మేధుపర్వతమంత ఆనందం కలుగుతుంది. ఆ అబద్ధాల పునాదులపైన ఆమె ఒక కృత్రిమమైన ఆనందసౌధం నిర్మించుకోవడంలో నావేతనైన సహాయం నేనూ చేస్తున్నాను. తప్పేముంది?

కానీ నాకున్నంత నిదానం, ఉపకార చింతన (నటనాపటిమ అనుకోండి పౌనీ) మా ఆవిడకు లేకపోయింది. ఎంతో ప్రయత్నంమీద ఆమె ఒక నెలరోజులు మాత్రం నేను నియమించిన హద్దుల్లో వుండగలిగింది. ఆ నెలరోజుల్లో గూడా ప్రతిదినమూ ఒక కంప్లెయింటే: మగవాడు శ్రీకి తీరని అన్యాయం చేశాడు. శోగవస్తువుగా వాడుకున్నాడు. యంత్రంకంటే భిన్నమైనదిగా భావించలేదు తన స్వార్థానికి యింధనంగానే

ఉపయోగించుకుంటూ వచ్చాడు. స్థూలంగా యిది హెడ్ మిస్ట్రెస్ విమలా దేవి వాదం.

అక్కడి కక్కడ ఆవావానికి తల వూపి, యింటికిరాగానే నాతో తలపడేది రాజేశ్వరి.

“ఏమండీ! మగవాళ్లందరూ అలాంటి దుర్మార్గులే నంటారా?”

“కొందరు మంచివాళ్ళు గూడా వుండవచ్చు...”

“మరైతే ఆడవాళ్లలో మాత్రం చెడ్డవాళ్లు లేరా?”

“చెప్పలేం! వాళ్లలో గూడా కొందరు చెడ్డవాళ్లు వుండొచ్చు...”

“అలాగైతే మీ హెడ్ మిస్ట్రెస్ గారు మగవాళ్ళపైన అలా విరుచుకపడిపోతుంటారెందుకండీ?”

“ఏమో; ఆవిడనే అడగరాదా?”

“అడిగేదాన్నే; మీరెక్కడ బాబూ! మీరు నా నోటికి బుట్టి పెట్టేశారు...”

తాత్కాలికంగా మానం. మళ్ళీ మొదలు.

“ఏమండీ! పెళ్ళి అనేది తప్పా?”

“కాదే.”

“మరైతే అదేదోవట్టి వనికీమాలిన పనైనట్టు ఆవిడ అలా తీసి పారేస్తుందెందుకండీ?”

రాజేశ్వరి: ఎవరి విచ్చి వాళ్ళ కానందం. నీ కెందుకు? నువ్వురుకో...”

“ఏం వూరుకోడమో బాబూ! ఎందు

కొచ్చిన పీడ! నే నక్కడికి వెళ్ళనే వెళ్ళను...”

కానీ హెచ్. యం. విమలాదేవి ఈవిడ కంపెనీకోసం తహతహ లాడి పోతున్నట్టుగా ప్రతిరోజూ రమ్మని కబురు పెట్టేది. రాజేశ్వరికి వెళ్ళక తప్పేదిగాదు.

ఇలా మరికొన్ని రోజులు గడిచాయి.

చివరకు నే నే దైతే జరుగుతుందని భయపడుతూ వచ్చానో అది కాస్తా జర గనే జరిగింది.

ఒకనాటి సాయంకాలం నేను షికా రుకు వెళ్ళి తిరిగి వచ్చే సరికి రాజేశ్వరి ఎదురుగావచ్చి “అయ్యా! మీ హెడ్ మిస్ట్రీస్ గారితో స్నేహానికి తెగ తెంపులు” అంటూ ప్రకటన జారీ చేసింది.

“ఎందుకు రాజేశ్వరి! ఏంజరిగింది?” కంగారుగా ప్రశ్నించాను.

“ఆవిడ గొప్పల్ని ఎంతకాలమని సహించగలం? నా చేతగాలేదు. మొదట నాకెన్ని చీరలున్నాయో అడిగి తెలుసు కుని, ఆ తరువాత లోపలికి తీసుకెళ్ళి బీరువా తెరిచింది. అందుతో నాలుగైదు అరలనిండా చీరలేవున్నాయి తెండి, ఒక చిన్న షావులాగా! ఒక్కొక్కచీరనే పైకితీయడం, అంచు, పైటచెతగు, నేత దేనికది విడివిడిగా చూపించడం, ఆ చీర ఎక్కడ కొనింది, ఎంతకు కొనింది వివరించడం—యిలా ఒక ప్రదర్శనమే

యు వ

మొదలైంది. ఈ సత్కథాకాలక్షేపం ఒక గంటసేపు కొనసాగిన తర్వాత నేనుండబట్టలేక ఒక మాటనేశాను...”

“చెప్పు రాజేశ్వరి! ఏమన్నావు?”

“చీరలన్నీ బాగున్నాయండీ! కానీ ఏంలాభం? కట్టుకుంటే చూచి ఆనందించ డానికి ఎవరూ లేరుగదా!...అనేశాను.”

నేను హతాశుడినై కుర్చీలో కూలబడి పోయాను.

రాజేశ్వరికి మాత్రం చీమ కుట్టి సట్టయినా లేదు.

ఆమె తనంతట తాను చెప్పకు పోతూంది—“అమ్మగారి ముఖం అప్పుడు చూడాలి. కళ్ళల్లో కన్నీళ్లు, చూపుల్లో కోపాలు...ఉడుకుమోత నంతో బుసలు కొట్టిందనుకోండి? పైన బడి నా ఒళ్ళంతా రక్కెస్తుండేమో నను కున్నాను. అంతపని జరగకముందే పరుగెత్తు కొచ్చేశాను.”

* * *

‘యుద్ధానంతర ప్రశాంతి’ అంటారు గదా! మాకూ మా హెడ్ మిస్ట్రీస్ గారికి మధ్య అలాంటి ప్రశాంతినెలకొన్నట్టయింది జడిలోనైతే ఒకరి ముఖం ఒకరు చూచు కోడం తప్పడంలేదు, కానీ మాటలు జాగా తగ్గిపోయాయి. ఆవీసు రూంలో సంచలనమే లేదు. హెడ్ మిస్ట్రీస్ గారి వైఖరి చూస్తుంటే ఆమె జడికి బయల్దేరి వస్తున్నట్టులేదు. ఏదో సంతాప సభకు వచ్చి వెళ్తున్నట్టుంది. ప్యూను నరసయ్య

ద్వారా మరికొన్ని వర్తమానాలు గూడా తెలియసాగాయి. ఎన్నడూలేనిది ఈ మధ్య అతడు 'అమ్మగారూ: మీకు క్లాసుంది' అంటూ జ్ఞాపకం చేయవలసి వచ్చిందట! ఒకసారి అలా చెప్పడానికి వెళ్ళగా ఆమె విస్తుపోతూ "ఎక్కడిది? నాకిప్పుడు క్లాసులేదే!" అంటూ డైరెక్టర్ చూచిందట. "అమ్మగారూ: ఇప్పుడు జరుగుతున్నది ఉదయం కాదండీ! సాయంకాలం అంటూ నరనయ్య పొరబాటును గుర్తుకు తెచ్చేసరికి ఆమె ముఖం వెలవెల పోయిందట! "ఇదేం విడ్డూరమండీ బాబుగారూ: బడి వదలివెట్టినా ఈ మెకు యింటికి వెళ్ళాలన్న ధ్యాసలేదే! పొద్దుపోయి దీపాలు వెలిగినా కుర్చీలో బొమ్మలా కూర్చుండి పోతుంది. "అమ్మగారూ: ఇంటికెళ్ళరా" అని అడిగితే "ఇంటికా నరసయ్య: వెళ్ళాలి. నడిచే ఓపికలేదు. ఓ రిజాతెచ్చి పెట్టు బాబూ!" అంటుంది. బాబుగారూ: ఈవిడేమైనా ముసలిదా, ముతకదా? మ్రోడులా అలా వుండిపోయిందెందుకండీ?" అంటూ నరసయ్య వాపోయాడు.

జీవితం ఒక సువర్ణ కలశం. కాలపురుషుడు వంతువారీగా అందులో అమృతం కురిపిస్తాడు. సకాలంలో నువ్వు వెళ్ళవు. ఏమౌతుంది? నీ కలశం భాగీగా వుండిపోతుంది.

నీదలావచ్చి, నిశ్శబ్దంగా మసలు

కుంటూ, నీరసంగా యింటికి వెళ్ళిపోతూ వచ్చిన హెడ్మిస్ట్రీస్ విమలాదేవి ఒకానొక స్తోమవారంనాటి ఉదయం తనకు మారుగా బడికి సెలవుచీటి పంపింది.

"జొరమంటే జొరంకాదండీ బాబుగారూ: నిన్నటి దినమంతా మూసిన కన్ను తెరవలేదు" అన్నాడు నరసయ్య.

ఆ రోజు సాయంకాలం వీలయినంత తొందరగా యింటికి వెళ్ళాను. త్వరగా తెమలమనేసరికి సినిమా ప్రోగ్రాం కాబోలు ననుకుని మా ఆవిడ షరవళించి పోయింది. హెడ్మిస్ట్రీస్ గారి యింటి కనేసరికి ఆవిడ ముఖం చింతాకంత్తై పోయింది.


"నేనాను: అంతగా అవసరమైతే మీరు వెళ్ళండి," అంటూ మంకు పట్టు పట్టింది.

"కాదులే రాజేశ్వరీ! మనం మానవులం. రాతిబొమ్మలం కాము. కష్టసమయాల్లో తోటి మనుషులను ఆదుకోలేక పోతే యిక మానవులమనిపించుకోడానికి ఎలా పనికొస్తాం..."

"చెప్పండి బాబూ చెప్పండి. పరోపకారమే పరమ ధర్మమనండి. మానవ నేవే మాధవసేవ అనండి. డీచర్లుగదా, మీకు తెలియని నీతులా?"

కానీ ఏ మాట, కామాటే చెప్పుకోవాలి. 'మనసు నవనీతం, పలుకు వజ్రాయుధం' అంటారే ఆ మాట కొంత వరకూ అడవాళ్ళ విషయంతో గూడా

పమయ్య! శంభుకర్ణా! అమ్మవ
భరణి ఇల్లు పట్టణం అంటే
ఇదే నుటయ్యో??



Rayudu

నిజమేనేమో అనిపిస్తుంది. తీరా హెడ్ మిస్ట్రీస్ గారి యింటికి వెళ్ళి ఆమె పరిస్థితి కళ్ళజూచిన తరువాత రాజేశ్వరి విల విల లాడిపోయింది. పడక నర్దించి దుప్పటి సరిగ్గా కప్పింది. పేషంటు తలను తన ఒడిలోకి తీసుకుని నెమ్మదిగా కాఫీ త్రాగించింది. 'అదికాదండీ: జ్వరం యింత ముమ్మరంగా కాస్తోంది గదా! మా కొకమాట చెప్పిపంపకూడదా? మీకంత కానివాళ్ళమై పోయామా మేము' అంటూ మనసుకెంతో నొచ్చుకుంది.

“చెప్పి పంపకపోయినా మీ రొస్తారని నాకు తెలుసు” సజల నయనాలలో నుంచి రాజేశ్వరివైపు చూస్తూ అంది విమలాదేవి.

అప్పటికి నేనొకణ్ణి అక్కడే వున్నట్టు రాజేశ్వరికి గుర్తుకొచ్చింది - “అదేమిటండీ! అలా నిల్చుండిపోయారు.

వెళ్ళండి. పరుగెత్తండి. డాక్టరు సూర్య నారాయణగారిని తీసుకురండి. ఇక్కడున్నట్టుగా రావాలిమరి...”

అరగంట సేపట్లో నేను డాక్టరు సూర్యనారాయణగారిని రంగంపైన ప్రవేశ పెట్టాను. రోగిని పరీక్షించి రోగనిదానంచేసి ఆయన ఒక ఇంజక్షను చేశాడు. తన ఇంజక్షను ప్రభావంవల్ల పదిగంటలకల్తా ఒళ్ళంతా చెమటలు పట్టి జ్వరం తగ్గిపోతుందన్నాడు.

తన మాటలోని నిజా నిజాలను మా కళ్ళ ఎదుట నిరూపించ దలచినట్టుగా ఆయన మాతో బాతాఖానీ వేస్తూ అక్కడే కూర్చుండిపోయాడు.

“చాలా తేంకండి డాక్టరుగారూ! పిలవగానే వచ్చేసే డాక్టర్ల యి తే వుంటారుగానీ, పేషంటుకు నయమయ్యే దాకా అక్కడే వుండిపోగల డాక్టర్లు చాలా అరుదు” అన్నాను.

“మరేం పర్యాలేదులెండి మూర్తి గారూ! నాకేమైనా పెళ్ళామా? బిడ్డలా? మిలటరీ సర్వీసులో వుండిపోవడం మూలాన నేను సంసారం ఊబిలో పడి పోలేదు. అవసరమైతే పేషంటును ఎంత నేపైనా కనిపెట్టుకుని వుండిపోగలను.” వింపాదిగా అన్నారు డాక్టరు సూర్య నారాయణ.

* * *

జ్వరం పూర్తిగా తగ్గిపోవడానికి వారంరోజులు పట్టింది. శరీరంలో మళ్ళీ మునుపటి ఉత్సాహం వుంజుకో దాని కింకొక వారంరోజులు కావలసి వచ్చింది. డ్యూటీలో జాయినైన రోజున విమలాదేవిలో నవచైతన్యం కాన వచ్చింది.

“జ్వరం వచ్చినా వచ్చిందిగానీ, వచ్చిన జ్వరం మీకు మేలే చేసినట్టుంది” అన్నాను.

ఆమె నవ్వింది.

ఆ నవ్వుకు అర్థమేమిటో నాకప్పుడు బోధపడలేదు.

అనాటి సాయంకాలం చిన్న ఆంత రంగిక సమావేశం ఒకటి జరిగింది.

“మూర్తిగారూ! మనం పెద్దవాళ్ళమై పోయాం. కానీ చిన్ననాటి గుణాలు కొన్ని యింకా మనల్ని అంటిపెట్టుకునే వున్నాయి. నా చిన్నతనంలో నేను నా తోటి పిల్లలదగ్గర ఓ అందమైన వస్తువు కనిపిస్తే ఓద్యుకోలేక పోయేదాన్ని. మంచిగానో, చెడ్డగానో దాన్ని నా

స్వతంతం చేసుకోవాలనిపించేది. మనకు లేని అందమైన వస్తువు యింకొకరి కుండ గూడదు మనకు దక్కని ఆనందం యింకొకరికి దక్కకూడదు. నాలోని ఈ గుణంవల్ల నే నెన్నోసార్లు మీ మనసుకు నొప్పి కలిగించి వుంటాను. అందుకు మీరు నన్ను మన్నించాలి...”

“ఎంతమాట? మిమ్మల్ని నేను మన్నించడం మేమిటి?” అన్నాను.

“బహుశా మీకు జ్ఞాపకం వుండి వుంటుంది. పటం క్రిందపడి అద్దం పగిలి పోతే నేను దాన్ని తీయించి లైబ్రరీలో బీరువాల వెనుక పెట్టించాను.

“అవునవును. ఇప్పుడా ప్రసక్తి ఎందుకు?” అన్నాను.

“ఇప్పుడందుకు నేను దబ్బిస్తున్నాను. దయచేసి దానికి అద్దంవేయించి యదాస్థానంలో పెట్టించాలి...”

“అలాగే మేడమ్, అలాగే!”

* * *

ఆ తరువాత నెలరోజులకు కన్యకా పరమేశ్వరి ఆలయంలో విమలాదేవి పెళ్ళి వైభవంగా జరిగింది. తన జీవిత కాలాన్ని పూర్తిగా ఒక పేషంటుపైన డివోట్ చేయడానికి డాక్టరు సూర్య నారాయణ అంగీకరించాడు. నూతన దంపతుల్ని గౌరవించడంకోసం మేము ప్రెయర్ హాల్లో విందు ఏర్పాటుచేసి నప్పుడు పతిదేవుడి సరసన. కొలువు దీర్చిన అలిమేలుమంగమ్మ ముసి ముసి నవ్వులు వెదజల్లింది.